



ٹی وی اور چینل کی تباہ کاریاں

اور شریعت اسلام میں ان کا عدم جواز

شیخ المحدثین حضرت مولانا سالم اللشخان

صدر وفاق المدارس العربیہ پاکستان

ر کفی و سلام علی عبادہ الذین اصطفی، و بعد!

﴿الَّمَّا يَعْلَمُو اِنَّهُ مِنْ يَحْدَدُ اللَّهُ وَرَسُولُهُ فَإِنَّهُ نَارٌ جَهَنَّمُ خَالِدًا فِيهَا طَاطِ ذَلِكَ الْخَرْزِيُّ

الْعَظِيمُ﴾۔ (توبہ)

ترجمہ: "کیا ان کو خبر نہیں کہ جو شخص اللہ کی اور اس کے رسول کی مخالفت کرے گا تو یہ بات ظہر پر چکی ہے کہ ایسے شخص کو دوزخ کی آگ اس طور پر نصیب ہو گی کہ وہ اس میں ہمیشہ رہے گا یہ بڑی رسائی ہے"۔

﴿أَنَّ الَّذِينَ يَحْبُّونَ إِنْ تَشْبِعُ الْفَاحِشَةُ فِي الَّذِينَ آمَنُوا هُنَّ عَذَابُ الْيَمِّ فِي الدُّنْيَا

وَالآخِرَةُ طَوَّالُهُ يَعْلَمُ وَأَنْتُمْ لَا تَعْلَمُونَ﴾۔ (نور)

ترجمہ: "جو لوگ چاہتے ہیں کہ بے حیائی کی بات کامسلمانوں میں چرچا ہو ان کے لیے دنیا اور آخرت میں سزاۓ دردناک ہے اللدان کو جانتے ہیں چاہے تم نہ جانو"۔

﴿وَالَّذِينَ هُمْ عَنِ الْلُّغُو مَعْرُضُونَ﴾۔ (مومنون)

ترجمہ: "ایمان دار بے ہودہ اور غوباتوں سے اعراض کرتے ہیں"۔

﴿أَنَّ الَّذِينَ يَحْادِونَ اللَّهَ وَرَسُولَهُ أُولَئِكَ فِي الْأَذْلِمِنَ﴾۔ (مجادلہ)

ترجمہ: "جو لوگ اللہ اور رسول کا مقابلہ کرتے ہیں ذلیل ہیں"۔

﴿وَمَا تَأْكِمُ الرَّسُولَ فَخُلِّنُوهُ وَمَا نَهَا كُمْ عَنْهُ فَاتَّهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾۔

ترجمہ: ”اور رسول جو تمہارے پاس لا گئیں اس کو لے لو اور جس چیز سے منع کریں اس سے بازر ہو خدا سے ڈروں کا عذاب بہت سخت ہے۔“

”من احادیث فی امرنا هذا مالبس منه فهورد.“ (متفق علیہ)

ترجمہ: ”دین کے خلاف کوئی بھی نئی چیز جاری کی جائے تو وہ مردود ہے۔“

”قال رسول اللہ صلی اللہ علیہ وسلم فی خطبۃ اما بعد فان خیر الحدیث کتاب اللہ و خیر الہدی هدی محمد و شر الامور محدثاتہا و کل بدعة ضلالۃ۔“

ترجمہ: ”پیغمبر اسلام صلی اللہ علیہ وسلم نے خطبے میں چند چیزوں کے ساتھ یہ بھی فرمایا نئی چیزیں (خلاف شرع) بدترین ہیں۔“

”عن ابن عباس رضی اللہ عنہ قال قال رسول اللہ صلی اللہ علیہ وسلم ابغض الناس الى اللہ ثلثة ملحد فی الحرم ومبغث فی الاسلام سنة الجahلیة ومطلب دم امرئی مسلم بغیر حق یہریق دمه۔“ (رواہ البخاری)

ترجمہ: ”اسلام میں جاہلیت اور کفر کا طریقہ جاری کرنے والا اللہ کے یہاں مردوں میں غرض ہے۔“

اللہ تعالیٰ نے انسان کو تمام مخلوقات میں اشرف بنا کر جہاں اس میں چند ایسی صفات دیکھتے فرمائی ہیں جو اسے دیگر مخلوقات سے ممتاز کرتی ہیں ویسیں اس کی بعض کمزوریوں کو جوں کا توں باقی رکھا ہے تاکہ اسے اپنا عاجز اور ناتوان ہونا یاد رہے۔ مشاہدہ یہ ہے کہ زیادہ راحت و اطمینان کی زندگی گزارنے والے اکثر اپنے خالق کے نافرمان ہو جایا کرتے ہیں اور مصیبت و ابتلائیں آجائے والوں کو اپنے مالک کی طرف رجوع کا خیال رہتا ہے۔

بشری کمزوریوں میں سے ایک یہ بھی ہے کہ آدمی آہستہ آہستہ ماخول کا عادی ہو جاتا ہے اور اس ماخول کے مطابق زندگی گزارنا اسے چند اشکال محسوس نہیں ہوتا۔ جب کہ اپنے ماخول کے برخلاف کوئی عمل کرنا اس پر بہت دشوار ہوتا ہے، ماخول کے مطابق سرزد ہونے والے جن اعمال میں راحت محسوس ہوتی ہے یا ماخول کے خلاف انجام پانے والے جن اعمال میں دقت کا احساس ہوتا ہے، ان اعمال کا تعلق صرف اعتقاد و جوارج سے دفعہ پذیر ہونے والے اعمال سے ہی نہیں ہے بلکہ ان میں وہ افعال بھی شامل ہیں جن کا تعلق صرف قلب سے ہے۔ مثلاً یورپ و امریکا کے مستقل رہائشی خواہ مسلمان ہی کیوں نہ ہوں ان کی بھاہیں مغربی خواتین کے ناموزوں لباس سے اتنی ماں وس ہو چکی ہوتی ہیں کہ بقول ان ہی احباب کے ہمیں احساس بھی نہیں ہوتا کہ یہ کوئی غیر معمولی بات ہے۔ مگر یہیں

لوگ جب حج و عمرہ کے لیے چاڑ مقدس تشریف لے جاتے ہیں تو وہاں بعض خواتین کی لباس سے متعلق کوتا ہی کونہ صرف محسوس کرتے ہیں بلکہ دوسروں سے اس کی شکایت کرتے ہوئے بھی پائے جاتے ہیں۔

یہ انسانی فطرت ہے کہ آنکھیں اپنے ماہول میں موجود اشیاء سے آہستہ آہستہ منوس ہو جاتی ہیں۔ کان اپنے ماہول کی آوازوں کے عادی ہو جاتے ہیں۔ زبان اپنے ماہول کی گفتگو پر بلا تلف قدرت حاصل کر لیتی ہے۔ ذہن و دماغ کو اپنے ماہول کے مطابق سوچنے اور سمجھنے میں ذرا بھی وقت محسوس نہیں ہوتی۔ گویا اکابر کا یہ کہنا بالکل بجا ہے کہ آدمی دراصل اپنے ماہول میں رفتہ رفتہ ڈھل ہی جاتا ہے۔

ہر کہ در کان نمک رفت، نمک شد

ماہول کا یہی بدہی اثر انسان کے اپنے عقائد پر بھی پڑتا ہے اور پھر انہی عقائد کے زیر اشاس کے اعمال و افعال بھی متاثر ہونے لگتے ہیں۔ عالم عرب میں تبلی کی شکل میں دریافت ہونے والے "سیال سونے" نے مادی اشیاء کی وہ رویہ پہل کر دی کہ دیکھنے والوں کی آنکھیں چکا چوند ہو گئیں۔ مغرب کی سائنسی ترقی کے نتیجے میں جنم لینے والی جدید نیکنالا لوگی عرب کے ریگزاروں میں کیا داخل ہوئی کہ پہل تو صرف چند اہل مغرب اس نیکنالا لوگی کی تنصیب اور اسے چلانے کے لیے آئے۔ مگر بعد ازاں خود مغربی تہذیب اپنے اثرات سمیت نہوار ہونے لگی۔ گویا فطرت کی چھتری تسلی بر ہونے والی سادہ بدہی زندگی مادی اشیاء کی بہتان کے نتیجے میں مصنوعی طرز حیات میں بدل گئی۔

مادیت کا یہ اثر صرف معاشرت اور معاملات ہی پر نہ رہا بلکہ عقائد و اعمال بھی اس کی پیٹ میں آگئے۔ لگنے گاڑیوں کا کارروائی کا لیا سیاہ سڑکوں پر نظر نہ آیا بلکہ سڑک کے کنارے کوہ ہمالیہ جیسی عمارتیں آسمان سے باقی کرنے لگیں۔ دنیا بھر سے آنے والے تاجریوں کے لیے جدید ترین ہوٹل ہی قائم نہیں ہوئے بلکہ مغرب سے آنے والے سیاحوں کی دلچسپی کے لیے ان کی طبیعت کے موافق کلب بھی وجود میں آگئے۔ مغربی مادیت کے نفوذ کے نتیجے میں ہونے والی تبدیلی یہیں تک نہ رکی۔ گھروں کے اندر خاندان انوں کی آسانی کے لیے صرف ٹیلی فون، فرنچ، واٹھک مشین ہی کو جگہ نہ دی گئی بلکہ ٹیلی ویژن، وی سی آر اور دیگر آلات ہبھو لعب بھی ضروریات زندگی میں شامل ہو گئے۔

یہ ماہول مغربی اثاثات قبول کرتا کرتا یہاں تک جا پہنچا کہ پانچ وقت نماز کے لیے لوگوں کو بلا نے والا مؤذن بھی مسجد کے مجرے ہی میں اپنے لیے ٹوی لا کر رکھ لیتا ہے اور اس کی قباحت پر تکیر تو در کنار کسی کی پیشانی پر بل بھی نہیں آتا۔ نوبت بہ اس جاریہ کر حج و عمرہ کے لیے جانے والا سیدھا سادھا مسلمان اس وقت حریم کے قریب ایسا کوئی ہوٹل نہیں حاصل کر پاتا جہاں کمرے میں ٹیلی ویژن اور بیت الحللاء میں انگریزی کموز موجود نہ ہو۔

اللہ تعالیٰ کا شکر ہے کہ ہمارے ہاں برصغیر میں معاملہ ابھی تک کچھ اتنا نہیں بگزا۔ دارالافتاء میں اب بھی عام مسلمانوں کی طرف سے ایسے سوالات پوچھے جا رہے ہیں کہ جو امام مسجدی وی دیکھنے کے عادی ہوں ان کے پیچھے نماز جائز ہے یا نہیں۔ اور سوال کرنے والے کا مقصد یہ نہیں ہوتا کہ وی محنت اور وقت خراب کرنے کا آہے ہے بلکہ یہ سوال اس لیے کیا جاتا ہے کہ الحمد للہ اب بھی عام مسلمان اس عمل کو غیر شرعی سمجھ کر گناہ شمار کرتا ہے۔

بہت عامی مثال لے لیجئے۔ کراچی کے چند ایسے علاقوں کی مساجد میں (جہاں بقول شخصی اعتراض پسند، روشن خیال مسلمانوں کی اکثریت ہے) اگر کوئی ایسا شخص امامت کے منصب کے منصب کے لیے درخواست دے جو داڑھی منڈ واتا یا کٹوٹا ہو تو اہل محلہ پر مشتمل کمیٹی میں ایسے افراد جو خود داڑھی تراشتے یا منڈاتے ہوں اس شخص کو منصب امامت کا اہل تسلیم نہیں کریں گے۔ الحمد للہ اس خطے میں بے سروسامانی کے باوجود علمائے کرام کی شب و روز مخلصاء محنت کے مقابلے میں باطل تو تین ماحدوں کے اندر وہ چک یا دراڑ پیدا نہیں کر سکیں جونہ ہی سوچ کو آ لودہ کر سکے۔

ہزاروں علاجے حق کو چانسی پر لکانے والے انگریزی اقتدار کے عین عروج کے زمانے میں حضرت مولانا محمد قاسم نانو توتویؒ نے دارالعلوم دیوبند کی بنیاد کر رکھ کر بقائے دین کے لیے وہ قلعہ تیار کیا کہ قرآن و حدیث کی تعلیمات کو اپنی اصل شکل پر باقی رکھنے والوں کی کمیپ درکھیپ فوج کی تیاری کے ادارے برصغیر کے گلی کوچوں میں نظر آنے لگے تھے۔

شرک و بدعت کی گمراہ کن تاریکیوں میں حضرت مولانا اشرف علی تھانویؒ اور ان جیسے دوسرا سے بزرگان دین نے توحید و سنت کی وہ شمعیں جلائیں کہاب عام مسلمانوں کو خانقاہوں کے نام پر نہ تو بدغل کیا جا سکتا ہے نہ انھی عقیدت کے نام پر انہیں بہلا یا پھسلا یا جا سکتا ہے۔ نہ صرف یہ بلکہ خانقاہوں اور تصوف کے سلسلوں میں شامل ہو کر روحا نیت کی شیع اپنے دل میں جلانے والوں کی تعداد میں روز بروز اضافہ ہی ہو رہا ہے۔

جب سرکاری سرپرستی میں مغربی تہذیب و تمدن کو پھیلانے والے روشن خیالوں کو "سر" اور "خان بہادر" کے خطابات سے نواز کر عوام الناس کو ان کی اقتدا کی ترغیبات مہیا کی جا رہی تھیں تو اس وقت حضرت مولانا محمد الیاس کاندھلویؒ نے تبلیغی تحریک کے ذریعے عوام کے ذہنوں سے مغربی مروعوبیت کا بخار اس طرح اتنا رکھ کر آج ڈاکن، انجینئر، پروفیسر، اکادمیک اور دینی اوقیانوں میں مشغول افراد میں بھی سنت پر چلنے والے جا بجا نظر آ رہے ہیں۔ ایک ایسا مجمع تیار کر دیا گیا جو دنیاوی راحت کے مقابلے میں آخرت کی زندگی کو ترزیح دے کر مجاہدے اور قربانی کے لیے آمادہ نظر آ رہا ہے۔ فالحمد للہ علی ذالک

گردوسری طرف نیلی ویرش کے ابتدائی دور کے پروگراموں کے ذریعے معاشرے میں پیدا ہونے والی

بے راہ روی اب چینلوں کی بھرمار کے بعد ہزار گناہوں چکی ہے۔ ڈرامے اور سیریل بالکل سینما میں دکھائی جانے والی فلموں کی طرح تیار اور پیش کیے جا رہے ہیں۔ نیلی ویژن دیکھنے والے بتاتے ہیں کہ موضوع تاریخی ہو یا معاشرتی ہر ڈراما نوجوان لڑکے اور نوجوان لڑکی کے درمیان آزادانہ تعلق کے ساتھ چلتا ہے اور یہ دونوں اپنی اصل کے اعتبار سے (ڈرامے کے باہر کی تجھی زندگی میں) ہی ایک دوسرا کے لیے نامحترم نہیں ہوتے بلکہ خود ڈرامے کے کرداروں کے مطابق بھی نامحترم ہوتے ہیں۔ یہ اختلاط حقیقی ہو یا ڈرامے کے کردار کے مطابق خیالی اور فرضی دونوں ہی قرآن اور حدیث کی صریح تعلیمات کے خلاف ہیں۔

نیلی ویژن پر ان کو خوش نہ انداز میں پیش کر کے گویا مسلمان نوجوان نسل کو سلسل ان غیر شرعی اور دین دینا دونوں تباہ کرنے والے اعمال کی ترغیب دی جا رہی ہے۔ اس ساری صورت حال کو انتہائی عمومی انداز سے بغیر کسی جھجک اور پچکچا ہٹ کے پیش کرنے کا اثر معاشرے پر یوں پڑ رہا ہے کہ چند ہی سالوں کے اندر بجاۓ اس کے کریہ غیر اسلامی انداز مسلم معاشرے میں اجنبی اور قابل گرفت بنتا، الہ اسلامی روایہ محدث خواہانہ بنتا جا رہا ہے۔ قبل ٹکر بات یہ ہے کہ یہ نتائج غیر متوقع نہیں ہیں۔ کیوں کہ نیلی ویژن کے متعلق یہ بات معروف ہے کہ ہنوں کو مسوم کرنے کا یہ ایک موثر اور طاقت ور میدیا ہے، لوگ یہ بھی کہتے ہیں کہ وہ اس میں پیش کیے جانے والے ڈراموں کے اندر مانے جانے والے مظالم کے مناظر پر خود اپنے اوپر قابو نہیں رکھ پاتے اور یہ جانے کے باوجود کہ یہ مناظر مصنوعی ہیں اور محض کھیل تھا شے کی فلم بندی ہے، ان کی آنکھوں سے آنسو بہنے لگتے ہیں اور کمزور دل والے باقاعدہ بیمار ہو جاتے ہیں۔

سوال یہ ہے کہ باحیا اور باپرده خواتین سے پہچانے جانے والے گھر انوں میں بے پرده اور فیشن کی دل دادہ بے باک لڑکیوں کا وجود کیسے ہوا؟ شریف اور نجیب الطفین خاندانوں کے کم عمر لڑکوں میں ہتھیاروں اور مار و ھاڑ کے رجحانات کیسے داخل ہوئے؟ ماں بیٹی اور باپ بیٹی کے رشتہوں کا تقدس، اولاً دووالدین کے درمیان خدمت و محبت کا رشتہ، شرافت اور اخلاق کی مال و منصب پر برتری، کلام الہی کی تلاوت کا معمول، دین اور دینی شعائر کا ادب و احترام، سب کچھ قصہ پارینہ بنتا چلا جا رہا ہے اور اس ماوراء پر آزاد معاشرے کے قیام و استحکام کا سب سے بڑا محرك فی وی ہے۔ یہی آئدہ ہے جس کے ذریعے باطل نے پہلے گھر کو سینما بنا یا اور اب اخلاق باخلی کے مرکز میں تبدیل کرنے پر تلا ہوا ہے۔

معاشرے کے رستے ہوئے ناسوروں کا یہی وہ منیج ہے جس نے بقول کسی کے، مسلم معاشرے کو اس حال تک پہنچا دیا ہے کہ مسلمان باپ اور مسلمان بیٹی ڈراموں کے حوالے سے اداکاروں کی اداکاری پر تبصرے کرتے ہیں اور

انہیں یہ احساس بھی نہیں ہوتا کہ وہ مسلمان مرد (باپ، بیٹے) کسی نامحرم عورت کی اداوں پر تصرہ کر رہے ہیں۔ اور تو اور ہمیں تو یہ خبر بھی دی گئی کہ اسی ذریعہ بلاغ پر ایک مغرب زدہ مرد اپنی بہیت تبدیل کر کے عورت کی شکل اور لباس میں مختلف لوگوں سے انترو یو لیتار ہا ہے اور اس میں شریک ہونے والے معاشرے کے مختلف شعبوں سے تعلق رکھنے والے ”معززین“ تھے۔ یہ ایک جھلک ہے اُنی وہی زدہ معاشرے کے ”معززین“ کی اخلاقی گرادٹ کی آنکھ جو کچھ دیکھتی ہے لب پر آ سکتا نہیں موحیرت ہوں کہ دنیا کیا سے کیا ہو جائے گی
 کچھ عرصہ قبیل ایک مؤقر جریدے میں ایک کالم نگار نے یہ اکشاف کیا تھا کہ عراق اور افغانستان جہاں اسلام دشمنوں نے برسوں سے جنگ مسلط کر رکھی ہے اور جس کے نتیجے میں غربت و افلas میں روز بروز اضافا ہو رہا ہے اور لوگوں کی ضروریات زندگی تک پہنچ مشکل سے مشکل تر ہوتی چلی جا رہی ہے وہاں شراب اور شباب کی دستیابی کے ساتھ ساتھ فیڈی وی کو دنیا میں سب سے کم قیمت پر فراہم کیا جا رہا ہے۔ کیوں؟ یہ صرف اس لیے ہے کہ اسلام دشمن پر اپنے گندے اور قوموں کی تجزیٰ کے لیے ضروری اخلاق باختمگی کو ایک ہی آنے کے ذریعے پھیلا دیا جائے۔ اس کالم نگار نے تاریخی حقائق کی روشنی میں اس بات کا اکشاف بھی کیا تھا کہ امریکیوں نے یہی تھیار ”ویتنام“ پر قبضے کی عملی کوششوں کے دوران بھی استعمال کیا تھا۔ فاتح فوجوں کی پہلی کوشش یہی ہوتی ہے کہ مفتود اقوام کو زیر کرنے اور رکھنے کے لیے انہیں ہبہ و لعب میں مشغول کیا اور رکھا جائے۔

آنچھ کو بتاؤں میں تقدیر ام کیا ہے شمشیر و سنائیں اول طاؤس و رباب آخر
 یہی صورت اس وقت درپیش ہے۔ طاؤس اور رباب کو جہاد کے مقابلے میں رواج دیا جا رہا ہے۔
 ایک آلہ شیطانی جس سے خیر برآمد کرنے کی خواہش کی جا رہی ہے جس کی ایجاد سے لے کر اب تک کا استعمال ثابت کر رہا ہے کہ اسے انسانیت کی اخلاقیات میں زوال پیدا کرنے کے لیے بنایا گیا تھا وہ یقیناً اسی کام میں مشغول ہے۔ جتنی گراؤں اور زوال طبیعتوں میں آ رہا ہے، اخلاقیات کا معیار اور ذوق بھی اتنا ہی پست ہوتا چلا جا رہا ہے اور وہی معیار ان ذرائع ابلاغ کی منزل ہے۔ لہذا بعض لوگوں کا یہ کہنا کہ فی وہی کو ایک اچھے آنے کے طور پر استعمال کیا جاسکتا ہے یہاں کی خام خیالی ہے۔ ایک ایسا آلہ جو اسلامی تعلیمات کی روشنی میں خالص معصیت الہی اور خالق کائنات سے انسانیت کو غافل کرنے کے لیے ایجاد کیا گیا ہے اس سے صرف اس لیے اچھی تو قعات وابستہ کرنا کہ اب ابتلاء عام ہے، کسی بھی طرح درست نہیں کہ عذر گناہ بدتر از گناہ ہوا کرتا ہے۔

اسی طرح اس قسم کی باتیں کرنا کہ اس میں معصیت سے بھر پور ڈرائے نہ دیکھے جائیں مگر کم از کم خبروں اور معلومات کے لیے دیکھنا جائز سمجھا جائے بشرطیکہ مرد مرد کو دیکھیں اور عورت عورت کو دیکھیے کیسا شیطانی دھوکا ہے۔ کیا

جبٹی وی کی اسکرین پر عورت نمودار ہو گی تو مرد صاحب ان اپنی آنکھیں بند کر کے اپنی بیگم اور بچپوں کو آواز دیں گے کہ
اب آپ اپنی آنکھیں کھول لیں۔ وائے افسوس، صد افسوس، اس دلیل جواز پر!

دائے ناکامی متاع کارواں جاتا رہا کارواں کے دل سے احساس زیان جاتا رہا
ایک دلیل یہ بھی دی جا رہی ہے کہ ایک ایسا اسلامی چینل قائم کر لیا جائے جس میں صرف مرد ہی کام
کریں۔ اس کے پروگرام اور اس کے اشتہارات میں نہ عورت کی تصویر ظاہر ہو اور نہ عورت کی آواز۔ موسیقی کسی قسم کی
اس پر نشر نہ ہو۔ اور اس کے بعدٹی وی خریدنے اور دیکھنے کو جائز سمجھا جائے اور اسے جائز سمجھنے والے کو برانے سمجھا
جائے۔ مگر اس دلیل میں ایک بہت بڑا سوال یہ تھاں پوشیدہ ہے۔ اور وہ یہ کہ جو لوگ اسلامی چینل دیکھنے کے لیے تی
وی اپنے گھروں میں لا کیں گے، ان کے بچوں اور بچپوں کو بقیر سینکڑوں چینلوں سے محفوظ رکھنے کی ضمانت کون دے
گا؟ وہ پاک باز باپ جو صرف اسلامی چینل کے لیے گھر میں ٹی وی لائے گا، کیا وہ سارا دن اپنی ناپختہ ذہن والی اولاد
کی گھرانی کے لیے گھر میں بیٹھا رہے گا؟؟ فنا للعجب !!

خلاصہ یہ ہے کہ ڈیجیٹل تصاویر کو منوع نصیری کے زمرے سے خارج قرار دینا جیسا کہ بعض نا عاقبت
اندیش اور حقائق سے منہ چھپانے والے نام نہاد امت مسلمہ کے خیر خواہ کہر ہے ہیں یہ ایک بدیکی اور سائنس
موجود حقیقت کا انکار، ہرگز قابل التفات نہیں، ٹی وی جو منکرات و فوایش کا منبع ہے اس کو تبلیغ اسلام اور دفاع اسلام
کے لیے استعمال کرنا ایسا ہی ہے جیسے کسی ناپاک برتن کو پاکیزہ اور خوش ذائقہ مشروب کے لیے استعمال کیا جائے؟
آج ہم اسلامی تعلیمات پر عمل کے بجائے مغربی تہذیب کے زیر اثر فوایش و منکرات کی طرف مائل ہو
رہے ہیں عوام اور خودا پنے آپ کو دھوکا دے کرٹی وی اور چینل کو اسلام کی تبلیغ اور دفاع اسلام کی خاطر استعمال کرنے
کے منصوبے بنارہے ہیں، یاد رکھیے! آپ جو چاہے کہتے رہیں اور کرتے رہیں، خداوند کو دھوکا نہیں دے سکتے۔
اسلام کی تبلیغ اور اس کا دفاع آج ہی کا مسئلہ نہیں ہے یہ مسئلہ تو چودہ سو سال سے زیادہ زمانے سے ٹی وی اور چینل کے
بغیر بڑی کامیابی سے جاری ہے۔

اللّٰهُ تعالٰٰ ہمیں صراط مستقیم پر چلنے کی توفیق عطا فرمائیں اور ہر باطل کو باطل جان کر اس سے دور رہنے کی
توفیق نصیب فرمائیں۔ آمين

ان فی ذالک لذکری لمن کان له قلب او القی السمع وهو شهید

